



भारत की टीम मजबूत और संतुलित है, लेकिन मैच के दौरान धैर्य और आत्मविश्वास बनाए रखना जरूरी होगा। उन्होंने कहा, भारत यह मैच जीतागा। पाकिस्तान के पास उस्मान तारिक जैसा अच्छा स्पिनर है, इसलिए उसे संभलकर खेलना होगा।

- हरभजन सिंह

पूर्व भारतीय खिलाड़ी भारत व पाक मैच को लेकर बोलते हुए।



आज का खिलाड़ी ▶



लोकर्न टकर

आयरलैंड के लिए कप्तान लोकर्न टकर ने 10 चौंके और चार छक्के की मदद से 51 बॉल पर नाबाद 94 रन बनाए। टकर यदि 6 रन और बनाते, तो वो टी20 वर्ल्ड कप में शतक जड़ने वाले पहले कप्तान बन जाते। लेकिन वो इतिहास रचने से चूक गए। जॉर्ज डॉंकरेल ने पारी के आखिरी ओवर में

क्या आप जानते हैं ? ... विल्ट चेम्बरलेन ने एक सीज़न में उच्चतम पीपीजी औसत (50.4), एक सीज़न में उच्चतम एमपीजी औसत (48.5) और एक ही गेम में सबसे अधिक अंक (100)

राष्ट्रदूत चूरू, 15 फरवरी, 2026

3



आज के मुकाबले

पहला मैच वेस्ट इंडीज व नेपाल सुबह 11 बजे

दूसरा मैच अमेरिका व नामीबिया दोपहर 3 बजे

तीसरा मैच भारत व पाकिस्तान शाम 7 बजे

C M K

साउथ अफ्रीका की लगातार तीसरी जीत, न्यूजीलैंड की पहली हार



नई दिल्ली 15 फरवरी। साउथ अफ्रीका ने टी-20 वर्ल्ड कप 2026 में लगातार तीसरी जीत हासिल की है। टीम ने शनिवार के तीसरे मैच में न्यूजीलैंड को 3 विकेट से हराया। इस जीत से टीम ग्रुप डी की पॉइंट्स टेबल के पहले स्थान पर आ गई है। जबकि न्यूजीलैंड दूसरे स्थान पर है।

अहमदाबाद के नरेंद्र मोदी स्टेडियम में साउथ अफ्रीका ने टॉस जीतकर गेंदबाजी करने का फैसला लिया। न्यूजीलैंड ने 20 ओवर में 7 विकेट पर 175 रन बनाए। अफ्रीकी टीम ने 176 रन का टारगेट 17.1 ओवर में 3 विकेट पर चेज कर लिया।

डेविड मिलर ने सिक्स लगाकर टीम को जीत दिलाई। जबकि ऐडन मार्करम ने नाबाद 86 रनों की पारी खेली। उन्होंने 44 बॉल की पारी में 8 चौंके और 4 छक्के लगाए। मिलर ने नाबाद 24 रन बनाए। डेवाल्ड ब्रेविस ने

21, रायन रिक्लेटन ने 21 और किंवंटन डी कॉक ने 20 रन का योगदान दिया। कीवियों की ओर से मार्क चापमन ने सबसे ज्यादा 48

रन बनाए। डेरिल मिचेल ने 32 और फिन एलन ने 31 रन का योगदान दिया। मार्क यानसन ने 4 विकेट झटकें।

कुंबले-द्रविड़ के नाम पर दो स्टैंड्स होंगे

नई दिल्ली 15 फरवरी। बेंगलुरु का एम. चिन्नास्वामी स्टेडियम के 50 साल इंटरनेशनल क्रिकेट के पूरे होने पर स्टेडियम के दो स्टैंड्स का नाम अनिल कुंबले और राहुल द्रविड़ के नाम पर रखा गया है। कर्नाटक क्रिकेट एसोसिएशन के अध्यक्ष वेंकटेश प्रसाद की अगुवाई में आयोजित इस समारोह में कुंबले और द्रविड़ को भारतीय और कर्नाटक क्रिकेट में उनके योगदान के लिए सम्मानित किया गया। इस मौके पर दोनों ही खिलाड़ी भावुक नजर आए और उन्होंने चिन्नास्वामी स्टेडियम से जुड़ी अपनी पुरानी यादें साझा कीं। अनिल कुंबले के लिए यह पल बेहद खास था। उन्होंने कहा, मैं पहली बार 9 साल की उम्र में एक दर्शक के तौर पर यहां मैच देखने आया था। आज इसी स्टेडियम के पवेलियन पर अपना नाम देखना मेरे लिए बहुत गर्व की बात है और मैं थोड़ा इमोशनल भी हूं। चिन्नास्वामी स्टेडियम का 50 साल का सफर दरअसल भारतीय क्रिकेट की ग्रोथ को भी दिखाता है।

आयरलैंड ने ओमान को 96 रन से हराया

इस वर्ल्डकप का सबसे बड़ा स्कोर बना



नई दिल्ली 15 फरवरी। टी-20 वर्ल्ड कप के 22वें मुकाबले में आयरलैंड ने ओमान को 96 रन से हराकर टूर्नामेंट में अपनी पहली जीत दर्ज की। शनिवार को कोलंबो के सिंहली स्पोर्ट्स क्लब में खेले गए मैच में ओमान ने 3, मैथ्यू हम्फ्रीज और बैरी मैकार्थी ने 2-2 विकेट लिए। जॉर्ज डॉंकरेल को 1 विकेट मिला। आशीष ओडेरा और हम्माद मिर्जा रन आउट हुए।

आयरलैंड के लिए कप्तान लॉर्कन टकर और गैरेथ डेलानी ने शानदार अर्धशतक जड़े। टकर ने 51 गेंदों पर नाबाद 94 रन की बेहतरीन पारी खेली, जबकि डेलानी ने 30 गेंदों में 56 रन बनाए। वहीं जॉर्ज डॉंकरेल ने आखिरी ओवर में लगातार तीन छक्के जड़ते हुए महज 9 गेंदों में नाबाद 35 रन बनाकर पारी को धमाकेदार अंदाज में समाप्त किया।

‘हैंडशेक विवाद पर भारत व पाक कप्तान ने दी प्रतिक्रियाएं’

एशिया कप में हाथ नहीं मिलाया था




नई दिल्ली 15 फरवरी। टी-20 वर्ल्ड कप में भारत और पाकिस्तान के मुकाबले से पहले शनिवार को कोलंबो में प्रेस कॉन्फ्रेंस हुई। पाकिस्तानी कप्तान सलमान अली आगा ने हैंडशेक विवाद पर कहा- इसका जवाब हम कल मैदान पर देंगे। इसके बाद भारतीय कप्तान सूर्यकुमार यादव से भी हैंडशेक को लेकर सवाल पूछा गया। इस पर वे बोले- 24 घंटे इंतजार कीजिए, तब देखेंगे।

दरअसल पिछले साल हुए एशिया कप 2025 में भारतीय कप्तान सूर्यकुमार यादव समेत सभी प्लेयर्स ने पाकिस्तानी खिलाड़ियों से हाथ नहीं मिलाया था। सूर्यकुमार ने कहा था कि उनकी टीम पाकिस्तान से हाथ नहीं मिलाएगी। यह फैसला पहलागम आतंकी हमले में मारे गए भारतीय नागरिकों के सम्मान में लिया गया था।

इसे ऑपरेशन सिंदूर के दौरान भारतीय सेना के समर्थन के तौर पर भी देखा गया था। दोनों टीमों के बीच हाई-वोल्टेज मुकाबला रविवार को कोलंबो में खेला जाएगा।

आगा ने माना कि वर्ल्ड कप में पाकिस्तान का रिकॉर्ड भारत के खिलाफ अच्छा नहीं रहा है। उन्होंने कहा, इतिहास नहीं

बदल सकते। रिकॉर्ड अच्छा नहीं है, लेकिन इस बार बेहतर प्रदर्शन की कोशिश करेंगे। भारतीय ओपनर अभिषेक शर्मा की फिटनेस पर भी सवाल हुआ।

वे पेट की दिक्कत के कारण पिछले मैच में नहीं खेले थे। आगा ने कहा, उम्मीद है अभिषेक कल खेलें। हम सर्वश्रेष्ठ टीम के खिलाफ खेलना चाहते हैं।

इंग्लैंड की दूसरी जीत, स्कॉटलैंड को 5 विकेट से हराया

नई दिल्ली 15 फरवरी। इंग्लैंड ने टी-20 वर्ल्ड कप के 23वें मुकाबले में स्कॉटलैंड को 5 विकेट से हरा दिया। शनिवार को कोलकाता के इंडन गार्डन्स में खेले गए दिन के दूसरे मैच में इंग्लैंड ने टॉस जीतकर पहले गेंदबाजी करने का फैसला किया। पहले बल्लेबाजी करते हुए स्कॉटलैंड की टीम 19.4 ओवर में 152 रन पर ऑलआउट हो गई। जवाब में इंग्लैंड ने 18.2 ओवर में 5 विकेट गंवाकर मैच अपने नाम कर लिया।

इंग्लैंड की इस टूर्नामेंट में तीन मैचों में यह दूसरी जीत है। इससे पहले 8 फरवरी को टीम ने नेपाल को रोमांचक मुकाबले में 4 रन से हराया था।

इस जीत के साथ इंग्लैंड ग्रुप-सी के पॉइंट्स टेबल में दूसरे नंबर पर है। वहीं, स्कॉटलैंड की तीन मैचों में यह दूसरी हार रही। इससे पहले उसे वेस्टइंडीज के खिलाफ भी शिकस्त का सामना करना पड़ा था।

बैटन ने नाबाद 63 रन की पारी खेली टारगेट का पीछा करते हुए इंग्लैंड के लिए

टॉम बैटन ने 41 बॉल पर नाबाद 63 रन बनाए। विल जैक्स 10 बॉल पर 16 रन बनाकर नाबाद लौटे।

इनके अलावा जैकब वेंथेल ने 32, सैम करन ने 28, हैरी ब्रुक ने 4, जोस बटलर ने 3 और फिल साल्ट ने 2 रन बनाए। स्कॉटलैंड के लिए ब्रैंडन मैक्मुलेन, ओलिवर डेविडसन, ब्रैड व्हील, ब्रैड करी और माइकल लीस्क को 1-1 विकेट मिला।

राजधानी

अवैध खनन कर रहे 9 माफिया गिरफ्तार, 10 करोड़ रुपए के 16 वाहन भी जब्त

नागौर पुलिस ने खींवसर क्षेत्र में बड़ी कार्रवाई को अंजाम दिया

-कार्यालय संवाददाता- जयपुर। नागौर पुलिस ने खींवसर क्षेत्र में अवैध खनन कर रहे माफियाओं के साम्राज्य को तहस-नहस किया है। जिला पुलिस अधीक्षक मृदुल कच्छावा के नेतृत्व में खींवसर पुलिस और जिला स्पेशल टीम ने संयुक्त कार्रवाई करते

■ पकड़े गए आरोपी नागौर, जोधपुर ग्रामीण, डीग, प्रतापगढ़, भीलवाड़ा और ब्यावर जैसे अलग-अलग जिलों के निवासी हैं।

हुए प्रेमनगर की सरहद से करीब 10 करोड़ रुपये कीमत की मशीनें और वाहन जब्त कर खनन माफियाओं में हड़कंप मचा दिया है। एसपी कच्छावा ने बताया कि पुलिस टीम ने जब प्रेमनगर और बैरावास की सीमा पर दबिश दी तो वहां अवैध खनन का बड़ा खेल चल रहा था। पुलिस ने मौके से पहाड़ों का सीना चीरने वाली 4 विशालकाय चैन माउंटेड एलएनटी मोकलन मशीनें, 3 जेसीबी, 4 भारी भरकम डम्पर और 3 ट्रैक्टर जब्त किए हैं। इसके अलावा माफियाओं द्वारा निगरानी में इस्तेमाल की जाने वाली 1 स्कॉर्पियो और 1 मोटरसाइकिल को भी पुलिस ने अपनी कस्टडी



नागौर पुलिस ने खींवसर क्षेत्र में अवैध खनन पर कार्रवाई करते हुए 9 माफियाओं और उनके 16 वाहनों को जब्त किया।

में ले लिया है। कुल 16 वाहनों को भारी जाते के साथ थाने लाकर खड़ा किया गया है। पुलिस ने अवैध खनन में लिप्त 9 आरोपियों को धारा 170 बीएनएसएस के तहत गिरफ्तार किया है। पकड़े गए आरोपी न केवल नागौर, बल्कि जोधपुर ग्रामीण, डीग, प्रतापगढ़, भीलवाड़ा और ब्यावर जैसे अलग-अलग जिलों के निवासी हैं, गिरफ्तार आरोपियों में

राधाकिशन, मदनलाल, जलीस, विष्णु, राजमल, नेमाराम, देवराजसिंह, शंकरसिंह और सुरेश कुमार चौधरी शामिल हैं। इस पूरी कार्यवाही को सफल बनाने में खींवसर थानाधिकारी कन्हैयालाल और डीएसटी प्रभारी मुकेश कुमार की टीम का विशेष योगदान रहा। अतिरिक्त पुलिस अधीक्षक आशाराम चौधरी और वृत्ताधिकारी धरम पूनिया

मुख्यमंत्री भजनलाल शर्मा हैं गिरिराज महाराज के परम भक्त : हेमामालिनी

‘विकास के कार्यों में सहयोग के लिए मुख्यमंत्री शर्मा और राजस्थान सरकार हमेशा तैयार’

जयपुर (कासं)। मथुरा से सांसद एवं अभिनेत्री हेमा मालिनी ने कहा कि मुख्यमंत्री भजनलाल शर्मा, गिरिराजजी के परमभक्त हैं। मुख्यमंत्री के मार्गदर्शन में राजस्थान सरकार की तरफ से परिक्रमा मार्ग के उन्नयन के लिए कई महत्वपूर्ण कार्य किए गए हैं। उन्होंने कहा कि ब्रज चौरासी कोस परिक्रमा मार्ग का कुछ हिस्सा राजस्थान में आता है। परिक्रमा मार्ग में देश-विदेश से आने वाले श्रद्धालुओं के लिए जन सुविधाओं का विकास भी किया जा रहा है। मालिनी ने कहा कि मुख्यमंत्री भजनलाल शर्मा एवं राजस्थान सरकार विकास के कार्यों में सहयोग के लिए हमेशा तैयार रहते हैं। इनके सहयोग से परिक्रमा मार्ग में आने वाले कृष्णभक्तों को विश्वस्तरीय सुविधाएं मिल सकेंगी। सांसद ने कहा कि परिक्रमा मार्ग में आने वाले गांवों तथा विभिन्न स्थानों का भी विकास किया जाएगा।



मथुरा से सांसद एवं प्रसिद्ध अभिनेत्री हेमा मालिनी ने शनिवार को मुख्यमंत्री निवास पर सीएम भजनलाल शर्मा से शिष्टाचार भेंट की।

‘मजबूत न्याय प्रणाली के लिए मजबूत युवा वकीलों की जरूरत’

हाईकोर्ट ने प्रदेश के 28 साल तक के युवा वकीलों को बड़ी राहत दी है, जिनकी वकालत को अभी 5 साल की अवधि पूरी नहीं हुई है

जयपुर (कासं)। राजस्थान हाईकोर्ट ने प्रदेश के 28 साल तक के उन युवा वकीलों को बड़ी राहत दी है, जिनकी वकालत को अभी पांच साल की अवधि पूरी नहीं हुई है। अदालत ने प्रदेश की बार एसोसिएशन को कहा है कि वे ऐसे युवा वकीलों के लिए राजस्थान एडवोकेट्स एड्ड टू परचेज लॉ बुक्स स्कीम तैयार करें। इसके तहत सभी जिलों के लिए एक खरीद समिति का गठन किया जाएगा, जो जूनियर वकीलों को कानून की पुस्तकों की खरीद के लिए एकमुश्त पांच हजार रुपए की सहायता देगी। राशि लेने के एक माह के भीतर वकील को पुस्तकों का बिल पेश करना होगा। यदि वह पुस्तकें नहीं खरीद पाता है तो उसे दी गई राशि वापस ली जाएगी। वहीं यदि वह इस राशि का उपयोग दूसरे काम में करता है तो यह राशि 12 फीसदी ब्याज सहित

■ अदालत ने प्रदेश की बार एसोसिएशन को कहा है कि वे ऐसे युवा वकीलों के लिए राजस्थान एडवोकेट्स एड्ड टू परचेज लॉ बुक्स स्कीम तैयार करें। इसके तहत सभी जिलों के लिए एक खरीद समिति का गठन किया जाएगा, जो जूनियर वकीलों को कानून की पुस्तकों का बिल पेश करना होगा। यदि वह पुस्तकें नहीं खरीद पाता है तो उसे दी गई राशि वापस ली जाएगी। अगर यह पैसा दूसरे काम में लिया गया तो 12 फीसदी ब्याज समेत राशि वसूली जाएगी।

युवतियों से मारपीट पर हिस्ट्रीशीटर के खिलाफ डेढ़ माह बाद मामला दर्ज

जयपुर। विधायकपुरी थाना इलाके में गत दिसम्बर 2025 को दो युवतियों के साथ हुई मारपीट के मामले में पुलिस वीडियो वायरल होने के बाद प्रवक्ता लोते हुए हिस्ट्रीशीटर के खिलाफ मारपीट का मामला दर्ज कर उसकी तलाश शुरू कर दी है। एसएसआई बाबूलाल ने बताया कि मालवीय नगर थाने के हिस्ट्रीशीटर मनीष सैनी ने दो युवतियों से मारपीट की थी। जिसका वीडियो वायरल होने के बाद कॉन्स्टेबल रामपाल ने मामला दर्ज कराया। हिस्ट्रीशीटर मनीष सैनी के खिलाफ पहले से ही 37 से ज्यादा मामले दर्ज हैं। वीडियो में हिस्ट्रीशीटर मनीष सैनी दो युवतियों को कार के खींचकर बाहर निकालता है। वह लात धूंसे से दोनों युवतियों से मारपीट करता हुआ दिखाई

■ आरोपी हिस्ट्रीशीटर मनीष सैनी के खिलाफ 37 से ज्यादा मामले दर्ज हैं

दे रहा है। वीडियो में कुछ लोग बीच बचाव करते हुए दिखाई दे रहे हैं। थानाधिकारी नरेंद्र भडाना ने बताया की 26 दिसंबर 2025 की रात करीब 1 बजे विधायकपुरी थाना पुलिस की चेतक को सूचना मिली कि एक युवक दो युवतियों से मारपीट कर उनका गला दबा रहा है। सूचना पर मौके थाने की चेतक जगन पथ, चौमूं हाउस स्थित होटल शिव महिमा के पास पहुंची। लेकिन पुलिस के पहुंचने से पहले ही आरोपी मौके से फरार हो गए।

उत्कृष्ट खिलाड़ी कोटे में चयनित अभ्यर्थी को अपात्र घोषित करने पर मांगा जवाब

जयपुर। राजस्थान हाईकोर्ट ने पटवारी भर्ती-2025 में उत्कृष्ट खिलाड़ी कोटे में चयनित अभ्यर्थियों को अपात्र घोषित करने पर प्रमुख राजस्व सचिव और राजस्व मंडल के रजिस्ट्रार सहित कर्मचारी चयन बोर्ड को नोटिस जारी कर जवाब तलब किया है। जस्टिस आनंद शर्मा की एकलपीठ ने यह आदेश आदित्य सारस्वत की याचिका पर प्रारंभिक सुनवाई करते हुए दिए। इसके साथ ही अदालत ने भर्ती को याचिका के अंतिम निर्णयाधीन रखा है। याचिका में अधिवक्ता विजय पाठक ने अदालत को बताया कि याचिकाकर्ता ने उत्कृष्ट खिलाड़ी कोटे के तहत आवेदन कर लिखित परीक्षा पास की थी। इस पर याचिकाकर्ता को दस्तावेज सत्यापन के लिए बुलाया गया। याचिका में कहा गया कि दस्तावेज सत्यापन के बाद उसे यह कहते हुए भर्ती प्रक्रिया से बाहर कर दिया कि उसकी ओर से जिस प्रतियोगिता में भाग लेकर उसका खेल प्रमाण पत्र पेश किया है, वह राष्ट्रीय स्तर की प्रतियोगिता नहीं है। इसे चुनौती देते हुए कहा गया कि याचिकाकर्ता ने फेडरेशन कप टेनिस बॉल क्रिकेट प्रतियोगिता में राष्ट्रीय लेवल पर भाग लिया था।

अन्य की मोटर दुर्घटना अपील पर सुनवाई करते हुए दिए। अदालत ने हाईकोर्ट बार एसोसिएशन को कहा है कि वह जूनियर एडवोकेट्स वेल्फेयर फंड के नाम से बैंक में खाता खोले और पात्र युवा वकीलों की सूची तैयार किया।